

# 10 tips for saving



## Teuga Tupe

E tatau ona faatāua le tuueseina ose vaega o au tupe maua auā se teuga tupe mo oe ma le aiga ina ia maua ai se lumanai manuia mo oe ma le aiga. O se fiafiaga sili fo'i lea pe a fai e mafai ona fai se teuga tupe ina ia tutupu mai faalavelave faafuasei pei o maliu, leaga le taavale, faatauina o se laptop mo le aiga, pe fuafua Malaga i fafo mo faiga mālologa faapea foi le taimi e avea ai lou soifua ma tagata matua poo le penisiona.

E iai auala e mafai ona matou fesoasoani atu ai e ala ile matou auaunaga ile NZCU Employees.

### *O auala nei e sefulu e fesoasoani mo oe pe a fai o fia fai sau teuga tupe.*

1. Tagai i au tupe maua pe fia le aofai faapea le aofai o tupe e faaalu i pili ma isi mea. E lē tatau ona sili atu tupe e alu i pili nai lo tupe maua.
2. Faatāua le tuueseina o sina tupe maua ina ia teu i vaiaso taitasi pe amata mai ile \$5.00 agai i luga, e mafai ona maua ai le tupe tului i lau teuga tupe.
3. Tuu faatasi uma ni aitalafu o iai ina ia tasi lava le pili e totogi, a fai o iai ni nonoga tupe e maua le tupe tului, e tatau ona totogi muamua nonoga tupe nei pe tuu faatasi uma ise nonoga tupe e tasi.
4. Ia e silafia lelei au tupe maua ma tupe faaalu i lea vaiaso, silasila i au bank statements i māsina taitasi ma taumafai e aua le faalu tupe i mea lē tatau.
5. Vaai pili e pei o telefoni feāvea'i ma isi pe o taugofie le plan o e iai pe e te mana'omia, e tele se vaega tupe sefe mo le aiga pe a toe silasila lelei i mea nei.
6. Siaki uma palaka ina ia tapē pe a uma na faaogā e pei o le TV ma isi mea e faaogā ile eletise, e fesoasoani ina ia aua nei tele se pili e maua o le power.
7. Vaai faleoloa o loo taugofie ma su'e ni paū auā le faatauina o meaai ma oloa fia manaomia i totonu o aiga.

8. E tele se tupe sefe pe a taumafai e kuka meaai i le fale nai lo tupe faaalu i faleaiga pei o takeaways ma isi.
9. A fai e te taumafa tapaa, taumafai nei loa ina ia taofi ae sefe le tupe ona ua taugata le tau o le pepa sikaleti e tasi, a faapea e \$22.80 le pepa sikaleti ile aso, pe a ma le \$160 le tupe faaalu ile vaiaso, e mafai ona e ausia se teuga tupe e \$8,300. Ile tausaga pe a fai ole tupe lea sa faaalu ile faatauina o le pepa sikaleti. O le a maua foi e oe ma le aiga se soifua maloloina pe a taofi le ulaula tapaa.
10. Faaputu lelei siliva o taatitia solo i lau taavale ma le fale i totonu o se atigi apa poo se tamai pusa e sefe ai ae aua le faaaluina ia McDonalds, e mafai ona ave ile māsina ile faletupe e tului ai lau teuga tupe pe faaputu se'i uma le tausaga.

### *Amata sau teuga tupe ile NZCU Employees.*

- **O loo iai a matou teuga tupe mo fuafuaga mamao aua se malologa i atunuu i fafo ma isi**
- **Teuga tupe mo tamaiti**
- **Teuga tupe e mafai ona tala ile Kerisimasi**
- **Teuga tupe e mafai ona faaogā auā se nonoga tupe.**